


குருத்து ஞாயிறு, ஏப்ரல் 10,2022

அமைதியற்ற  
வாழ்வில் இருந்து,  
இறைவனோடு  
ஓர் அமைதியான  
வாழ்க்கை



இயேசு இயற்கையோடு முழு நல்லிணக்கத்தோடு வாழ்ந்தார். இதைக் கண்டு அனைவரும் வியந்தனர். மக்கள் எல்லோரும் காற்றும் கடலும் இவருக்குக் கீழ் படுகின்றன! இவர் எத்தகையவரோ என்று வியந்தனர் (மத்தேயு 8:27).

கிறிஸ்தவப் பாரம்பரியப் புரிதலில், இப்புவிவியின் முடிவும், இப்புவிவியிலுள்ள படைப்புகளின் முடிவும், துவக்கத்திலிருந்தே கிறிஸ்துவின் மறைபொருளில் முழுமைப் பெற்றிருக்கின்றன, அனைத்தும் அவர் வழியாய், அவருக்காகப் படைக்கப்பட்டன (கொலோ 1:16) யோவான் நற்செய்தியில் நாம் காணும் முன்னுரைப் பாடலில் (யோவான் 1:1-18) இயேசு கிறிஸ்து ' இறைவாக்காக' (Logos) இருந்து படைப்பை உருவாக்கக் காரணமாய் இருந்திருக்கிறார் என்று வாசித்து அறிந்து கொள்கிறோம். அதே இறைவாக்கு இயேசுவை மனிதராக உருவாக்கக் காரணமாய் இருந்திருக்கிறது எனும் அதிர்ச்சித் தகவலை அதே முன்னுரைப் பாடல் நமக்குச் சொல்லி ஒரு திருப்புமுனையை ஏற்படுத்துகிறது. "வாக்கு மனிதர் ஆனார்" (யோவான் 1:14)

மூவொரு கடவுள் மத்தியிலிருந்து ஒரு நபர் இப்பிரபஞ்சத்திற்குள் நுழைந்து, இப்புவிவியின் வாழ்வில் பங்கு கொண்டு, சிலுவையில் துன்பம் அனுபவிக்கும் அளவுக்கு நம்மோடு உறவு கொண்டுள்ளார்.

லாடாதோ சி #98 - #99

நம்பிக்கை என்னும் கொடையை நாம் ஒரு சில மணித்துளிகள் நினைத்துப் பார்க்கவேண்டும். நம்பிக்கையின் அழகை நாம் ஒரு சில மணித்துளிகள் கருதவேண்டும். இறைவன் என்னும் மறை உண்மையோடு, நாம் உயிரோட்டமுள்ள உறவோடு

வாழ்வதற்கு எந்த நம்பிக்கை நமது வாழ்வை திறந்து வைக்கின்றது. அந்த நம்பிக்கையை பற்றி நாம் ஒரு சில மணித்துளிகள் எடுத்து பாராட்டுவோம். இயேசுவுடனான நமது சந்திப்பு உண்மையானது, உயிரோட்டமான இயேசு என்னும் அந்த நபரோடு நாம் தூய ஆவியார் வழியாக கொண்டுள்ள இந்த தொடர் சந்திப்பானது நம்மை தொடர்ந்து உருவாக்கியும் மாற்றியும் வருகின்றது. அழகு எப்போதும் புதுமை என விளங்கும் இறைவனோடு கொண்டுள்ள இந்த தொடர் சந்திப்பினால் நம் வாழ்வு எப்போதும் பசுமையாகவும், எதிர்நோக்கு நிறைந்ததாகவும் உள்ளது. நமக்கும் இறைவனுக்கும் இடையேயுள்ள இந்த இணக்கத்தை எதுவும் பிரிக்காதிருக்கட்டும்.

**நற்செய்தி – லூக்கா 23:34 - 47**

**[திருப்பாடுகள் வாசகம் - தேர்ந்தெடுக்கப்பட்ட ஸ்தலங்கள்]**

மண்டை ஓடு எனப்படும் இடத்திற்கு வந்ததும் அங்கே அவரையும் வலப்புறம் ஒருவனும் இடப்புறம் ஒருவனுமாக அக்குற்றவாளிகளையும் அவர்கள் சிலுவைகளில் அறைந்தார்கள்.

அப்போது [இயேசு, “தந்தையே, இவர்களை மன்னியும். ஏனெனில், தாங்கள் செய்வது என்னவென்று இவர்களுக்குத் தெரியவில்லை” என்று சொன்னார்.] அவர்கள் அவருடைய ஆடைகளைக் குலுக்கல் முறையில் பங்கிட்டுக் கொண்டார்கள்.

சிலுவையில் அறையப்பட்ட இயேசுவை கேலி செய்கின்றனர்

மக்கள் இவற்றைப் பார்த்துக் கொண்டு நின்றார்கள். ஆட்சியாளர்கள், “பிறரை விடுவித்தான்; இவன் கடவுளின் மெசியாவும், தேர்ந்தெடுக்கப்பட்டவனுமானால் தன்னையே விடுவித்துக் கொள்ளட்டும்” என்று கேலிசெய்தார்கள். படைவீரர் அவரிடம் வந்து புளித்த திராட்சை இரசத்தைக் கொடுத்து, “நீ யூதர்களின் அரசனானால் உன்னைக் காப்பாற்றிக் கொள்” என்று எள்ளி நகையாடினர். “இவன் யூதரின் அரசன்” என்று அவரது சிலுவையின் மேல் எழுதி வைக்கப்பட்டிருந்தது.

*நல்ல கள்வன்*

சிலுவையில் தொங்கிக்கொண்டிருந்த குற்றவாளிகளுள் ஒருவன், “நீ மெசியாதானே! உன்னையும் எங்களையும் காப்பாற்று “என்று அவரைப் பழித்துரைத்தான். ஆனால், மற்றவன் அவனைக் கடிந்து கொண்டு, “கடவுளுக்கு நீ அஞ்சுவதில்லையா? நீயும் அதே தீர்ப்புக்குத்தானே உள்ளாகி இருக்கிறாய். நாம் தண்டிக்கப்படுவது முறையே. நம் செயல்களுக்கேற்ற தண்டனையை நாம் பெறுகிறோம். இவர் ஒரு குற்றமும் செய்யவில்லையே!” என்று பதிலுரைத்தான். பின்பு அவன், “இயேசுவே, நீர் ஆட்சியுரிமை பெற்று வரும்போது என்னை நினைவிற்கொள்ளும்” என்றான். அதற்கு இயேசு அவனிடம், “நீர் இன்று என்னோடு பேரின்ப வீட்டில் இருப்பீர் என உறுதியாக உமக்குச் சொல்கிறேன்” என்றார்.

*இயேசுவின் மரணம்*

ஏறக்குறைய நண்பகல் பன்னிரண்டு மணி முதல் பிற்பகல் மூன்று மணிவரை நாடெங்கும் இருள் உண்டாயிற்று. கதிரவன் ஒளி கொடுக்கவில்லை. திருக்கோவிலின் திரை நடுவில் கிழிந்தது. “தந்தையே,

உம்கையில் என் உயிரை ஒப்படைக்கிறேன்” என்று  
இயேசு உரத்த குரலில் கூறி உயிர் துறந்தார்.

**இறப்புக்குப் பின்**

இதைக் கண்ட நூற்றுவர் தலைவர், “இவர்  
உண்மையாகவே நேர்மையாளர்” என்று கூறிக்  
கடவுளைப் போற்றிப் புகழ்ந்தார்.

**சிந்தனைக்கு**

இன்றைய நற்செய்தியில் உணர்ச்சிகரமான பாத்திரம்  
என்றால் நாம் யாரைக் குறிப்பிடலாம்? சில ஆன்மிக  
எழுத்தாளர்கள், நல்ல திருடன் அல்லது நூற்றுவர்  
தலைவருக்குப் பதிலாக, “அவரைச் சிலுவையில்  
அறையுங்கள், சிலுவையில் அறையுங்கள்...” என்று  
கூச்சலிடுவதில் கூட்டத்துடன் சேர்ந்தவர்களாக  
இருக்கலாம் என்று கூறியுள்ளனர். ஏனென்றால்,  
நம்மில் ஒரு பகுதியினர் மற்றவர்கள் என்ன  
செய்கிறார்கள் என்று பார்ப்பதிலேயே கருத்தாய்  
இருக்கின்றனர்.

இந்தத் தவக்காலத்தில் மற்றவர்கள் என்ன  
செய்கிறார்கள் என்று பார்ப்பதைவிட நமக்கு  
எம்மாதிரியான மாற்றம் தேவைப்படுகின்றது என்பதை  
குறித்து யோசிப்போம். ஏனெனில், இயேசுவுக்கு  
நாம் ‘ஆம்’ என்று சொல்வது ஒரு முறை அல்ல.  
நாம் இப்பொழுது சொல்லுகின்ற ‘ஆம்’ என்பது  
நமது நடைமுறை வாழ்க்கைச் சூழலுடன் ஒட்டி  
வருகின்ற ஒன்று. நமது வாழ்க்கைப் பயணத்தில் வழி  
தவறியிருக்கலாம் அல்லது இயேசுவின் பார்வையில்  
இருந்து சற்று மறைந்திருக்கலாம்.

இத்தவக்காலத்தில் நாம் சொல்கின்ற 'ஆம்' எனும் வார்த்தை இயேசுவுடன் நம்மை மீண்டும் இணைக்கும் ஒரு பாலமாக இருக்கட்டும். இறைவனுக்கும் நமக்கும் உள்ள உறவு ஒருவழி பயணமாக இருக்கக் கூடாது. கடவுள் ஓர் 'அசையாத' ஜீவன் அல்ல. அவரைத் தேடுவோரின் இதயத்தில் இறைவன் குடிகொண்டுள்ளார். இதன்வழி இறைவனுக்கும் நமக்கும் உள்ள இடைவெளி குறைந்து, உறவு இன்னும் இறுக்கமாகிறது. மேலும், மனந்திரும்புதல் வழியாக புதிய அனுபவத்தையும் குணப்படுத்துதலையும் நாம் உணர்கின்றோம். நாம் அனைவரும் நல்ல கள்வனாக இருக்க முயற்சிக்க வேண்டும். தன் சக திருடன் இயேசுவுக்குச் செய்வதைப் போல மற்றவர்களின் வீழ்ச்சியில் மகிழ்ச்சியடையக்கூடாது. முடிந்தவரை பிறர் துன்பத்தில் பங்கெடுக்க வேண்டும். நல்ல கள்வன் தான் செய்த தவற்றை உணர்ந்து சிலுவையில் மனம் வருந்துகிறான். இதன் வழி இறைவனுடன் இணக்கமாகின்றார்.

“இயேசுவே, நீர் ஆட்சியுரிமை பெற்று வரும்போது என்னை நினைவிற்கொள்ளும்”

### தவக்கால முயற்சி

இந்தத் தவக்காலத்தில் நாம் எடுத்த முடிவுகளையும் நமது நிலைப்பாட்டையும் நாம் சிந்தித்துப் பார்க்க வேண்டும். நம்முடைய ஆன்மிக வாழ்க்கை இன்னும் இறுதியாக இருக்க நாம் செய்ய வேண்டிய முக்கியக் காரியங்கள் என்னவென்று நாம் அலசி ஆராய வேண்டும். நம்முடைய வாழ்க்கை, இறைவனின் படைப்பைப் பிரதிபலிப்பவையாக இருத்தல் அவசியம்.

## என் நிலைபாடு

- இந்தப் பூமியைப் பராமரிப்பதற்கும், கடவுளின் படைப்பை நன்கு பாதுகாக்கவும் உங்கள் பங்கை நீங்கள் எப்படிச் செய்ய முடியும் என்பதைப் பற்றிய உங்கள் குறுகிய தனிப்பட்ட பார்வை மற்றும் பிரார்த்தனையை எழுதுங்கள்.
- தவக்காலப் பிரச்சாரம் 2022 க்கு உங்கள் பங்களிப்பும் இலக்கும் என்னவென்று உறுதி செய்த பிறகு, அவற்றைத் திருச்சபை அல்லது மறைமாவட்டத்தில் சமர்ப்பிக்கவும்.
- இயற்கையைப் பாதுகாக்கும் நடவடிக்கையில் ஈடுபட்டிருக்கும் நமது பங்குக்குத் தன்னார்வாளர்களாக இருக்க முற்படுவோம்.



**MALACCA  
JOHORE  
DIOCESE**

[www.mjdiocese.my](http://www.mjdiocese.my)  
f mjdiocese  
@ malaccajohorediocese  
caritasmjd.mjdiocese.my  
creationjustice.mjdiocese.my



**MJD**  
**50**  
2022

[www.lenten.mjdiocese.my](http://www.lenten.mjdiocese.my)  
f MJDLenten